

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



អនុស្សរណៈនៃការយោគយល់គ្នា

រវាង

សាកលវិទ្យាល័យ ហេង សំរិត ភ្នំពេញ

និង

សាកលវិទ្យាល័យជាតិបាត់ដំបង

ស្តីពីកិច្ចសហប្រតិបត្តិការ

លើការដឹកនាំ គ្រប់គ្រង ការងារបច្ចេកទេស ការបណ្តុះបណ្តាល

និងការសិក្សាស្រាវជ្រាវ

សាកលវិទ្យាល័យ ហេង សំរិន ត្បូងឃ្មុំ តំណាងដោយ **ឯកឧត្តម ពិន វណ្ណារ៉ុំ** សាកលវិទ្យាធិការនៃសាកលវិទ្យាល័យ ហេង សំរិន ត្បូងឃ្មុំ និង **សាកលវិទ្យាល័យជាតិបាត់ដំបង** តំណាងដោយ **ឯកឧត្តម សុខ យន** សាកលវិទ្យាធិការនៃសាកលវិទ្យាល័យជាតិបាត់ដំបង ។

គូភាគីបានព្រមព្រៀងគ្នាដូចខាងក្រោម៖

គោលបំណង

ក្នុងស្មារតីយោគយល់ និងផលប្រយោជន៍ទៅវិញទៅមករវាងសាកលវិទ្យាល័យ ហេង សំរិន ត្បូងឃ្មុំ និងសាកលវិទ្យាល័យជាតិបាត់ដំបង ព្រមព្រៀងចុះហត្ថលេខាលើកិច្ចសហប្រតិបត្តិការភាពជាដៃគូលើការដឹកនាំគ្រប់គ្រង ការងារបច្ចេកទេស ការបណ្តុះបណ្តាល និងការសិក្សាស្រាវជ្រាវ ព្រមទាំងកិច្ចសហប្រតិបត្តិការចាំបាច់មួយចំនួន។ អនុស្សរណៈយោគយល់គ្នានេះមានគោលបំណងដូចខាងក្រោម៖

- ក. ចែករំលែកបទពិសោធការដឹកនាំ និងគ្រប់គ្រង
- ខ. ចែករំលែកការប្រើប្រាស់បណ្ណាល័យ មន្ទីរពិសោធន៍ កសិដ្ឋានពិសោធន៍ កីឡាដ្ឋាន សាលសន្និសីទ និងសម្ភារៈរូបវន្តសិក្សាដែលគាំទ្រដល់កិច្ចការសិក្សាស្រាវជ្រាវរបស់និស្សិត បុគ្គលិក និងគ្រូបង្រៀន
- គ. ផ្លាស់ប្តូរបទពិសោធរបស់បុគ្គលិក និងគ្រូបង្រៀនលើផ្នែកបង្រៀន ការគ្រប់គ្រងនិស្សិត ការរៀបចំនិងអនុវត្តកម្មវិធីសិក្សា និងការស្រាវជ្រាវ
- ឃ. សហការរៀបចំកម្មវិធីពង្រឹង និងកសាងសមត្ថភាពបុគ្គលិក និងគ្រូបង្រៀន
- ង. ផ្លាស់ប្តូរការសិក្សា និងការស្រាវជ្រាវរបស់និស្សិត
- ច. ទទួលស្គាល់ក្រេឌីតសិក្សារបស់និស្សិតគ្រប់កម្រិតសិក្សា
- ឆ. សហការស្វែងរក និងអនុវត្តគម្រោងនានាទាំងកម្រិតជាតិ និងអន្តរជាតិ។

គោលបំណងនៃអនុស្សរណៈខាងលើ អាចធ្វើការកែតម្រូវបានក្នុងករណីចាំបាច់ដោយមានការឯកភាពពីភាគីទាំងពីរ។

ភាគីទាំងពីរ ត្រូវរៀបចំក្រុមការងារដើម្បីពិភាក្សាលម្អិតលើការអនុវត្តចំណុចខាងលើក្នុងការជំរុញការអនុវត្តអនុស្សរណៈនៃការយោគយល់គ្នាឱ្យមានដំណើរការប្រកបដោយប្រសិទ្ធភាព សម្រាប់ជាប្រយោជន៍ក្នុងការអភិវឌ្ឍអង្គភាពទាំងពីរ។

លក្ខខណ្ឌនានាសម្រាប់សកម្មភាពនៃកិច្ចសហប្រតិបត្តិការខាងលើនេះ នឹងត្រូវព្រមព្រៀងគ្នាក្នុងទម្រង់ជាភ្នាក់ងារដែលនឹងត្រូវចុះហត្ថលេខាដោយគូភាគីមុនដំណើរការសកម្មភាពនោះ។ ក្នុងករណីមានការព្រមព្រៀងដែលមានធនធាននានាសម្រាប់គាំទ្រ ត្រូវបញ្ជាក់ឱ្យបានច្បាស់លាស់នៅក្នុងកិច្ចសន្យានៃសកម្មភាពនោះ។

សុពលភាព

អនុស្សរណៈនៃការយោគយល់នេះមានសុពលភាពរយៈពេល ០៥ឆ្នាំ (ប្រាំឆ្នាំ) ដោយគិតចាប់ពីថ្ងៃចុះហត្ថលេខាតទៅ និងត្រូវបានបន្តសុពលភាពដោយស្វ័យប្រវត្តិ ប្រសិនបើគ្មានការស្នើបញ្ចប់អនុស្សរណៈយោគយល់គ្នានេះដោយភាគីណាមួយ។ អនុស្សរណៈនៃការយោគយល់នេះអាចនឹងត្រូវបានបញ្ចប់ ក្នុងករណីភាគីណាមួយជូនដំណឹងជាលាយលក្ខណ៍អក្សរទៅភាគីម្ខាងទៀតយ៉ាងហោចណាស់រយៈពេល ០៣ខែ (បីខែ) មុនកាលបរិច្ឆេទនៃសុពលភាព ដោយមានការឯកភាពពីភាគី។

ទំនាក់ទំនង

ដើម្បីអនុវត្តអនុស្សរណៈយោគយល់គ្នានេះ ភាគីទាំងពីរត្រូវធ្វើទំនាក់ទំនងតាមអាសយដ្ឋានដែលមានដូចខាងក្រោម៖

១. សម្រាប់សាកលវិទ្យាល័យ ហេង សំរិន ភ្នំពេញ

ការិយាល័យទំនាក់ទំនង និងសហប្រតិបត្តិការអន្តរជាតិ

ទូរស័ព្ទ : ០៩៥ ៤៤៤ ៤២៧

សារអេឡិចត្រូនិក : international-relations@uhst.edu.kh

អាសយដ្ឋាន : ផ្លូវជាតិលេខ៧៣ ភូមិនិគមលើ ឃុំស្រឡប់ ស្រុកភ្នំពេញ ខេត្តភ្នំពេញ

២. សម្រាប់សាកលវិទ្យាល័យជាតិបាត់ដំបង

ការិយាល័យអន្តរជាតិ និងទំនាក់ទំនងសាធារណៈ

ទូរស័ព្ទ : ០៥៣ ៩៥២ ៩០៥ ឬ ០១២/ ០១០ ៧១១ ៨៦៦

សារអេឡិចត្រូនិក : international-relations@nubb.edu.kh

អាសយដ្ឋាន : ផ្លូវជាតិលេខ២២ សង្កាត់ព្រែកព្រះស្តេច ក្រុងបាត់ដំបង ខេត្តបាត់ដំបង

អវសានប្បញ្ញត្តិ

អនុស្សរណៈនៃការយោគយល់នេះអាចធ្វើការកែប្រែ ក្នុងករណីមានការយល់ព្រមជាលាយលក្ខណ៍អក្សរពីភាគីទាំងពីរ និងចុះហត្ថលេខាលើ២ច្បាប់ (ពីរច្បាប់) ជាភាសាខ្មែរ ដោយភាគីនីមួយៗទទួលបាន១ច្បាប់។

សាកលវិទ្យាល័យ ហេង សំរិន ភ្នំពេញ



ឯកឧត្តម ពិន វណ្ណារី

សាកលវិទ្យាធិការ

ថ្ងៃទី១២ ខែវិច្ឆិកា ឆ្នាំ២០២១



សាកលវិទ្យាល័យជាតិបាត់ដំបង

ឯកឧត្តម សុខ ឃន

សាកលវិទ្យាធិការ

ថ្ងៃទី១២ ខែវិច្ឆិកា ឆ្នាំ២០២១